



1.06 கோடி மகளிர்களுக்கு மாதம் ரூ.1000 உரிமைத் தொகை வழங்கி

பெண்ணுரிமையின் காவலராக வரலாற்றில் வடிவெடுத்துவிட்டார்கள்!

முதல்வர் மு.க.ஸ்டாலினுக்கு பேராசிரியர் புதல்வர் அ.அன்புச்செல்வன் கடிதம்!

சென்னை, செப்.17-
பேரறிஞர் அண்ணா பிறந்த காஞ்சிபுரத்தில் கலைஞர் மகளிர் உரிமைத் திட்டத்தை முதல்வர் மு.க.ஸ்டாலின் அவர்கள் நேற்று முன்தினம் தொடங்கி வைத்தார். வரலாற்றுச் சிறப்புமிக்க இத்திட்டத்தை தொடங்கி வைத்தது குறித்து முதல்வர் மு.க. ஸ்டாலின் அவர்களுக்கு இனமானப்பேராசிரியர் அவர்களின் புதல்வர் அ.அன்புச்செல்வன் எழுதியுள்ள கடிதத்தில், “1.06 கோடி மகளிர்களுக்கு கலைஞர் மகளிர் உரிமைத் தொகையை வழங்கி வரலாற்றில் பெண்ணுரிமைக் காவலராக வடிவெடுத்து விட்டார்கள்” என்று பெருமிதத்துடன் குறிப்பிட்டுள்ளார்.

இதுகுறித்து முதல்வர் மு.க.ஸ்டாலின் அவர்களுக்கு அ.அன்புச்செல்வன் அவர்கள் எழுதியுள்ள கடிதம் வருமாறு:-

அன்புச் சகோதரர்,

தலைவர் ஸ்டாலின் அவர்களே,

அன்பான வணக்கம்.

நூற்றாண்டு கண்ட திராவிட இயக்கத்தின் அதி முக்கியமான கொள்கைகளில் ஒன்று பெண்கள் முன்னேற்றம் மற்றும் அவர்களின் கல்வி.

“பெண் ஏன் அடிமையானாள்” என்ற தந்தை பெரியாரின் நூல் பெண்களின் முன்னேற்றத்தை வலியுறுத்துவதாகும். ஓர் பெண் முன்னேறினால் ஒரு குடும்பம் மட்டும் முன்னேறுவதில்லை. அவரை சார்ந்த சமுதாயமே முன்னேறுவதற்கு ஏதுவாகும்.



இவ்வகை கருத்தின் தாக்கத்தை உணர்ந்த தாங்கள் தி.மு.க.வின் தேர்தல் அறிக்கையில் பெண்களுக்கான பல்வேறு திட்டங்களை அறிவித்து இருந்தீர்கள். அவ்வறிக்கைகள் வெறும் காசுதப் பூவாக இருக்கும் என்று ஆசூடம் கூறியவர்களின் கூற்றை தவிர பொடியாக்கி 1.06 கோடி மகளிர்க்கு உரிமைத் தொகையை வழங்கி வரலாற்றில் பெண்ணுரிமை காவலராக வடிவெடுத்து விட்டீர்கள்.

இன்று அறிஞர் அண்ணா பிறந்த காஞ்சியில் கலைஞர் உரிமைத் தொகை திட்டத்தினை துவங்கியது சாஸ்சிறப்பு.

மகளிர் வாழ்வு மேம்பட மகளிர்க்குக் கட்டணமிலா பேருந்து பயணம், கல்லூரி பெண்களுக்கு புதுமைப்பெண் திட்டம்,

நான் முதல்வன் திட்டம், முதல் அமைச்சரின் காலை உணவுத் திட்டம். போன்ற முத்தான திட்டங்கள் தங்களின் ஆட்சிக்கு அச்சாரமாக விளங்குபவை.

இந்தியா முழுவதும் உள்ள பெண்கள் தாங்கள் தங்களது மாநிலத்தின் முதல்வராக இல்லையே என்று ஆதங்கப்படுவர்.

சென்ற பத்தாண்டுகளாக நிர்வாக சீர்கேட்டை உருவாக்கி கடும் நிதி நெருக்கடியில் தமிழகம் சிக்கித்தவித்த பொழுதும் சீரிய நிர்வாகத்தை திறம்பட நடத்திக் கலைஞர்மகளிர் உரிமை திட்டத்தினை தரவுகளின் அடிப்படையில் வழங்குவது கண்டு பலரும் பெருமிதம் கொள்கின்றனர். அதுவும் யாருடைய தலையீட்டும் இல்லாமல் மக்களை நேரிடையாக வாங்கிகளின் வழியேபலன் சென்றவைவது மிகவும் முக்கியமானது. DIGITAL TAMILNADU ஆக

இத்திட்டம் தமிழகத்தை மாற்றியுள்ளது.

தந்தை பெரியார், பேரறிஞர் அண்ணா, முத்தமிழ் அறிஞர் கலைஞர், இனமான பேராசிரியர் போன்றவர்கள் தமிழகத்திற்காக கண்ட கனவுகளை எண்ணங்களை நிறைவேற்றி வருவதால் தமிழகத்தின் தவப்புதல்வனாக திகழ்கிறீர்கள்.

வாழ்க, வெல்க தங்களின் சீரிய தமிழர் தொண்டு.

நட்புடன்,

அ.அன்புச்செல்வன்

15 - 09 - 2023.

இவ்வாறு முதல்வர் மு.க.ஸ்டாலின் அவர்களுக்கு அ.அன்புச்செல்வன் அவர்கள் கடிதம் எழுதியுள்ளார்.

கலைஞர் மகளிர் உரிமைத் திட்ட டெபிட் காட்டு வெறும் காட்டு மட்டுமல்ல

மகளிர் வாழ்க்கையை மாற்றும் போகின்ற துருப்புச் சீட்டு!

சென்னை, செப்.17-
கலைஞர் மகளிர் உரிமைத் திட்ட டெபிட் காட்டு வெறும் காட்டு மட்டுமல்ல மகளிர் வாழ்க்கையை மாற்றும் போகின்ற துருப்புச்சீட்டு என்று சேப்பாக்கம் - திருவல்லிக்கேணி தொகுதியில் திட்டத்தை துவக்கி வைத்து கழக இளைஞர் அணிச் செயலாளரும், இளைஞர் நலன் மேம்பாட்டுத்துறை அமைச்சருமான உதயநிதி ஸ்டாலின் அவர்கள் பெருமிதத்துடன் குறிப்பிட்டார்.

இதுகுறித்து அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:

தந்தை பெரியார் வழியில், பேரறிஞர் அண்ணாவின் பிறந்தநாளில், கலைஞரின் நூற்றாண்டில், ஒரு கோடியே ஆறு இலட்சத்து ஐம்பதாயிரம் மகளிர்க்கு மாதந்தொறும் ஆயிரம் ரூபாய் வழங்கக்கூடிய ‘கலைஞர் மகளிர் உரிமைத் திட்ட’த்தை காஞ்சிபுரத்தில் இன்று துவக்கி வைத்துள்ள தமிழ்நாடு முதலமைச்சர் அவர்களுக்கு நன்றியையும் வணக்கத்தையும் தெரிவித்துக் கொள்கின்றேன்.

நாம் அனைவரும் இங்கு நிகழும் ஒரு நெகிழ்ச்சியான மகிழ்ச்சியான தருணத்திலே இருக்கும் வாய்ப்பைப் பெற்றிருக்கின்றோம். இங்கு நடைபெற்றிருக்கக்கூடிய இந்த விழா, ஒரு வரலாற்றுச் சிறப்புமிக்க ஒரு விழா.

தமிழ்நாட்டு வரலாற்றில் என்றைக்கும் நிலைத்திருக்கக்கூடிய நிகழ்ச்சி, இந்த நிகழ்ச்சி. திராவிட முன்னேற்றக் கழகத்தின் தேர்தல் அறிக்கையில் இடம்பெற்றிருந்த ஒரு மிக முக்கியமான ஒரு வாக்குறுதி.

வாக்குறுதியை நிறைவேற்றிய தலைவர்!

இரண்டு ஆண்டுகளாக இந்த வாக்குறுதி எப்போது வரும் என்று ஒட்டுமொத்த தமிழகமும், இல்லை ஒட்டுமொத்த இந்தியாவும் காத்திருந்த நிகழ்ச்சி இந்த நிகழ்ச்சி.

அந்த வாக்குறுதியை இன்று நம்முடைய தலைவர் அவர்கள் இன்று நிறைவேற்றிக் காட்டி இருக்கிறார்கள். தமிழ்நாட்டு மகளிருடைய ஒட்டுமொத்த எதிர்பார்ப்பும் இன்று நிறைவேற்றியிருக்கிறது.

அண்ணாவின் தம்பி முத்தமிழறிஞர் கலைஞர் அவர்களுடைய தொகுதி, அவர் தின்று வென்ற தொகுதி இந்த சேப்பாக்கம்-திருவல்லிக்கேணி தொகுதியில் இந்தத் திட்டத்தை நான் இன்று துவக்கி வைக்கின்றேன். தமிழ்நாடு முழுவதும் கிட்டத்தட்ட ஒரு கோடியே ஆறு இலட்சத்து ஐம்பதாயிரம் மகளிர் இந்தத் திட்டத்தினால் பயன்பெறும் போகிறார்கள்.

இந்தத் திட்டம் தமிழ்நாட்டு மகளிர் முன்னேற்றத்தில் பெரும் பங்காக அமைய இருக்கின்றது. இன்றைக்கு உங்களுடைய கைகளில் வழங்கப்பட்டுள்ள கலைஞர் மகளிர் திட்டத்துக்கான அந்த டெபிட் காட்டு வெறும் காட்டு மட்டுமல்ல, உங்களுடைய வாழ்க்கையை மாற்றும் போகின்ற துருப்புச் சீட்டு என்பதை நீங்கள் உணர வேண்டும். இந்தத் திட்டம் இன்றைக்கு இந்திய ஒன்றியத்தையே திரும்பிப் பார்க்க வைத்துள்ளது.

பெண்ணுரிமை குறித்து தந்தை பெரியார் கண்ட கனவுகளுக்கெல்லாம் நம்முடைய திராவிட முன்னேற்றக் கழக அரசு செயல்படவும் கொடுத்துக் கொண்டிருக்கிறது. நம்முடைய முத்தமிழறிஞர் டாக்டர் கலைஞர் அவர்கள் என்னவெல்லாம் செய்தாரோ அவருடைய வழியில் அவரைத் தொடர்ந்து இப்போது நம்முடைய முதலமைச்சர் அவர்களும் மகளிர் முன்னேற்றத்திற்கான திட்டங்களைத் தொடர்ந்து நிறைவேற்றிக் கொண்டிருக்கிறார். எனவே தான் இந்த அரசை அனைவரும் திராவிட மாடல் அரசு என்று பெருமையாகக் கூறுகின்றோம்.

பெண்ணுரிமை, மகளிர் முன்னேற்றம் என்று வருகின்ற பொழுது மகளிர் முன்னேற்றம் எந்தெந்த வழியில் எல்லாம் தடுக்கப்பட்டிருக்கிறது என்பது பற்றி தந்தை பெரியார் அவர்கள் ஒரு கருத்தைச் சொல்லியுள்ளார்கள். மகளிர் முன்னேற்றம் மூன்று வழிகளில் தடுக்கப்பட்டிருக்கிறது என்று, பெரியார் சொன்னார். இந்த மூன்று தடைகளையும் நீக்கினால், மகளிர் சுதந்திரமாக வாழக்கூடிய நிலைமை ஏற்படும் இதுதான் தந்தை பெரியார் அவர்கள் தொடர்ந்து சொல்லிக்கொண்டிருந்தார்.

வான் அடிமைத் தனம் பற்றி தந்தை பெரியார்!

மகளிர் முன்னேற்றத்திற்கு கலாச்சார ரீதியாக இருந்த தடைகள் என்னென்ன? தந்தை பெரியார் அவர்களே சொன்ன

சேப்பாக்கம் - திருவல்லிக்கேணி தொகுதியில் திட்டத்தை துவக்கி வைத்து அமைச்சர் உதயநிதி ஸ்டாலின் உரை!



னார். பணக்காரன், ஏழை என்ற அந்த அடிமைத்தனத்தை விட, மேல் ஜாதி, கீழ் ஜாதி என்ற அந்த அடிமைத்தனத்தை விட, முதலாளி, தொழிலாளி என்ற அந்த அடிமைத்தனத்தை விட மிக மிக மோசமானதுதான் இந்த ஆண் பெண் அடிமைத்தனம் என்று தந்தை பெரியார் அவர்கள் சொல்வார்.

அதிலும் கொடுமையானது, விதவை என்று சொல்லி நடத்தப்படுகின்ற அந்தக் கொடுமை. அதோடு மட்டுமல்ல மகளிர் வீட்டில் வெளியே வரக்கூடாது, பெண்களுக்குப் படிப்பு தேவையில்லை, குடும்பத்தைப் பார்க்கக் கொள்வது மட்டும்தான் பெண்களுக்கான வேலை. இப்படித்தான் நமது சமுதாயம் இருந்து வந்தது.

இவை எல்லாவற்றையும் எதிர்த்துப் பெண்களுக்கான அந்த உரிமைக் குரலாகக் கொடுத்ததுதான் நம்முடைய திராவிட முன்னேற்றக் கழகம். குழந்தைத் திருமணத்திற்கு எதிராக அன்றைக்கு மட்டுமல்ல இன்றைக்கும் குரல் கொடுத்துக் கொண்டிருப்பது தான் நம்முடைய திராவிட முன்னேற்றக் கழகம்.

சாத்திப் பெண்களுக்கு சம உரிமை!

என்ன? ஆண்களுக்கு மட்டும்தான் குடும்பத்தில் இருக்கக்கூடிய சொத்தில் உரிமை இருந்தது. பெண்பிள்ளைகளுக்குச் சொத்திலே உரிமை கிடையாது என்ற அந்த நிலைதான் சட்டரீதியாக இருந்தது.

ஆனால், நம்முடைய முத்தமிழறிஞர் டாக்டர் கலைஞர் அவர்கள் முதலமைச்சராக இருந்தபோது சொத்திலே பெண்களுக்குச் சம உரிமை உண்டு என்ற சட்டத்தை 1989ஆம் ஆண்டு அதை நிறைவேற்றினார்.

அவர் நிறைவேற்றிய இந்தச் சட்டம் 30 ஆண்டுகளுக்குப் பெண்களுக்குக் குடும்பச் சொத்தில் சம உரிமை என்று உச்ச நீதிமன்றம் தீர்ப்பளித்தது. எப்போது? கலைஞர் நிறைவேற்றி முப்பது ஆண்டுகளுக்குப் பிறகு, உச்ச நீதிமன்றத்தில் நிறைவேற்றினார்கள்.

இன்றைக்கு எல்லா பெண்களுக்கும் சொத்தில் சம உரிமை கிடைத்திருக்கிறது என்றால், அதற்குக் காரணம் நம்முடைய திராவிட முன்னேற்றக் கழகமும், நம்முடைய முத்தமிழறிஞர் கலைஞர் அவர்களும்.

அடுத்ததாகப் பொருளாதார ரீதியில் பெண்களுக்கு இருக்கக்கூடிய முட்டுக்கட்டைகள் என்னென்ன? முதலில் பொருளாதார ரீதியில், பெண்களுக்கு நிலை என்னவாக இருக்கிறது என்று நாம் சிந்தித்துப் பார்க்க வேண்டும்.

ஒரு பெண் சிறுமியாக இருக்கும் பொழுது குழந்தையாக

இருக்கும் பொழுது தனது அப்பாவை, அம்மாவை எதிர்பார்க்க வேண்டும். அந்தப் பெண் வளர்ந்து திருமணம் ஆனதும்தான் அந்தப் பெண் முதிர்ந்த பின்பு, முதிர்ந்த காலத்தில் பணத்திற்காகத் தனது மகனையோ, மகளையோ எதிர்பார்க்க வேண்டும். இப்படிதான் பெண்களுடைய நிலைமை இருந்தது.

திராவிட மாத் அரசு வணக்கத்துக்கு முக்கியத்துவம்!

இந்த நிலைமை மாறி, மகளிர் ஆண்களுக்குச் சமமாக வளர வேண்டுமென அவர்களும் ஆண்களைப் போல தாங்கள் விருப்பிய கல்வியைக் கற்க வேண்டும். தங்கள் அறிவுக்கும், ஆற்றலுக்கும் ஏற்ற வேலையில் சேர வேண்டும். பணியாற்ற வேண்டும். எனவேதான் நம்முடைய திராவிட மாடல் அரசு பெண்களுக்கு மிக முக்கியத்துவம் கொடுத்து வருகிறது.

அரசு பள்ளியில் படித்தல் கல்லூரிக்குச் செல்லும் பெண்களுக்கு ஏற்கனவே புதுமைப்பெண் என்ற திட்டத்தின் மூலம் அந்த மாணவிகளுக்கு மாதம் ஆயிரம் ரூபாய் கல்வி ஊக்கத்தொகை அளிக்கப்படுகின்றது.

படிப்பிற்காக அல்லது வேலைக்காக மகளிர் பயணம் செய்வதற்காக நம்முடைய முதலமைச்சர் அவர்கள் அட்டிப் பொறுப்பேற்றப்பின் இட்ட முதல் கையெழுத்து மகளிர்க்குக் கட்டணமில்லா பேருந்து வசதி திட்டம்.

இதுவரை நம்முடைய கழக அரசு நிறைவேற்றிய மகளிர் முன்னேற்றத் திட்டங்களில் முதன்மையான திட்டம் என்று சொல்லக்கூடிய திட்டம்தான் இந்தக் கலைஞர் மகளிர் உரிமைத் தொகைத் திட்டம்.

கலைஞருடைய நூற்றாண்டில் நிறைவேற்றி இருக்கக்கூடிய ஒரு முத்தாய்ப்பான ஒரு திட்டம். இந்தத் திட்டத்திற்கு மாடல் அரசு பெண்களுக்கு மாதம் ஆயிரம் ரூபாய் கல்வி ஊக்கத்தொகை அளிக்கப்படுகின்றது.

உங்களுடைய உழைப்பிற்கு ஒரு அப்பாவாக, அண்ணனாக இருந்து நம்முடைய முதலமைச்சர் அவர்கள் இந்த அங்கீகாரத்தை இப்போது உங்களுக்கு அளித்திருக்கின்றார்கள்.

உயர்படிவிலை வன்சை!

உங்களுடைய தம்பியாக, உங்களுடைய மகனாக இருந்து இதைப் பார்த்து நான் மகிழ்ச்சி அடைகின்றேன். இது உங்கள் உழைப்புக்கான உரிமைத் தொகை. ஆகவே தான், இந்தத் திட்டத்திற்கு கலைஞர் மகளிர் உரிமைத் திட்டம் என்று தலைவர் அவர்கள் பெயரிட்டிருக்கிறார்கள்.

மகளிர் கல்வியிலே, பொருளாதாரத்திலே உயர வேண்டும். அதேபோல, பொது வாழ்க்கையிலும் மகளிர் அதிகமாக ஈடுபட வேண்டும். அப்போதுதான் உங்களுக்கான உரிமைகளை நீங்கள் வலியுறுத்திப் பெற முடியும். இப்பொழுது உள்ளடாட்சிப் பதவிகளில் 50% மகளிர் வந்திருக்கிறீர்கள்.

இன்னும் சொல்லப்போனால் நம்முடைய சென்னை மேயர், தாம்பரம் மேயர், கோயம்புத்தூர் மேயர் என்று உயர் பதவியில் இருப்பவர்கள் யார் என்று பார்த்தால் உங்களைப் போன்ற மகளிர்.

இறுதியாக ஒன்றை மட்டும் சொல்லி விடைபெறுகின்றேன். மகளிர் பொருளாதாரத்தில் தன்னிறைவு பெற்று இருப்பதுதான் மகளிர் உரிமைக்கான அடித்தளம் ஆகும். உங்கள் குடும்பத்தில் ஒருவனாக தமிழ்நாடு முழுவதும் உள்ள மகளிர்க்கு ஒரு அன்பு வேண்டுகோள் வைக்கின்றேன்.

மகளிர் முற்போக்காகச் சிந்திக்க வேண்டும். சுதந்திரமாகச் செயல்பட வேண்டும். அப்போதுதான் உங்களுக்குப் பிறக்கும் குழந்தைகளும் முற்போக்காக, சுதந்திரமாக, சிந்திக்கக்கூடியவர்களாக அமைவார்கள்.

எனவே மகளிர் நிறைய படிக்க வேண்டும். முற்போக்காகச் சிந்திக்க வேண்டும் என்று கேட்டுக்கொண்டு, அப்போதுதான் ஒட்டுமொத்த தமிழ்ச் சமுதாயமும் முன்னேற முடியும். பெண்களும் பொருளாதாரமும் என்பது பற்றிய ஓர் ஆய்வுக் கட்டுரையில் நான் படித்திருக்கின்றேன்.

ஆண்களை விட மகளிர் தான் தங்களுடைய வருமானத்தில் பெருமளவில் தங்களுடைய குடும்பப் பராமரிப்புக்காகச் செலவிடுவார்கள். சேமிப்பார்கள்.

எனவே, பொருளாதாரத்தில் மகளிர் வளர்வது நமது வீட்டிற்கும், சமுதாயத்திற்கும், ஒட்டுமொத்த நாட்டிற்கும் ஒரு நல்ல பலனாகத் தரும்.

நம்முடைய முதலமைச்சர் அவர்கள் இன்று தொடங்கி வைத்திருக்கின்ற இந்தக் கலைஞர் மகளிர் உரிமைத் திட்டம் ஒவ்வொரு வீட்டின் வளர்ச்சிக்கும், சமுதாய வளர்ச்சிக்கும், நாட்டின் வளர்ச்சிக்கும் பெரிய தூண்டுதலாக அமையப்போகின்றது. இங்கு வந்திருக்கக்கூடிய பயாளாளர்கள் உங்கள் ஒவ்வொருவருக்கும் மகளிர் உரிமைக் கையேடு புத்தகம், உங்களைத்திடிலே வழங்கப்பட்டிருக்கிறது. அந்தப் புத்தகத்தை, நீங்கள் அனைவரும் கண்டாய்ப்பாகப் படிக்க வேண்டும். அந்தப் புத்தகத்தில் நம்முடைய கழக அரசு, ‘திராவிட மாடல் அரசு’ நம்முடைய முதலமைச்சர் அவர்கள் மகளிர்க்கெல்லாம் என்னென்ன திட்டங்கள் தீட்டியிருக்கிறார்கள், அந்தத் திட்டங்களை எல்லாம் நீங்கள் எப்படிப் பயன்படுத்திக் கொள்ள வேண்டும் என்று அந்தக் குறிப்பேட்டில் குறிக்கப்பட்டுள்ளது.

அந்தப் புத்தகத்தை நீங்கள் முழுமையாகப் படித்து இந்த அரசினுடைய திட்டங்கள் அத்தனையையும் நீங்கள் பயன்படுத்திக் கொள்ள வேண்டும் என்று நான் கேட்டுக்கொள்கின்றேன். இந்தத் திட்டத்தின் பயாளாளிகளாக வந்திருக்கக்கூடிய உங்கள் அனைவருக்கும் என்று வாழ்த்தையும், இவ்வாறு தெரிவித்து விடை பெறுகின்றேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

முன்னதாக நிகழ்ச்சியில் சென்னை மாநகராட்சியின் மேயர் பிரியா வரவேற்புரை ஆற்றினார். சிறப்புத் திட்டம் செயலாக்கத்துறையின் செயலாளர் மருத்துவர் தாராஷ் அகமது நன்றி கூறினார். இந்த நிகழ்ச்சியில் மாநகராட்சி ஆணையரும், கூடுதல் தலைமைச் செயலாளர்மாண டாக்டர். இராஜாதிருஷ்ணம் மாவட்டக் கழகச் செயலாளர் நே.சிறீநரச, சட்டமன்ற உறுப்பினர் பரந்தாமன், மண்டலக் குழுத் தலைவர் எஸ். மதன்மோகன், சென்னை மாநகராட்சி ஆளுங்கட்சி துணைத் தலைவர் ஏ.ஆர்.பி.எம்.காமராஜ், மாமன்ற உறுப்பினர் ஈஸ்வரி வெங்கடேசன் உள்பட பலர் கலந்துகொண்டனர்.

பொருளியல் மேம்பாடும், சமூக மேம்பாடும்!

பொருளாதாரத் துறையில் மேல் வருவதற்குச் சமூகத் துறையில் உள்ள கட்டுப்பாடுகளை உடைக்கச் செய்தால் ஒழிய வேறு வழியில் இந்திய மக்கள் பொருளாதாரத் துறை சீர்படுத்தப்படுமென்பது சிறிதும் முடியாத காரியம் ஆகும்.

பொருளாதாரச் சமத்துவத்தால் சமுதாய பேதாபேதங்கள் அகன்று விடும் என்பது. மேல் நாடுகளுக்குச் சற்றுப் பொருத்தமானதாய் இருக்கலாம். மேல் நாட்டு மக்கள் எல்லோருமே ஒரே மதத்தைத் தழுவியவர்கள் ஆவார்கள். எனவே இயல்பிலேயே அங்கு சமுதாயத்தில் பேதாபேதம் இல்லாமல் இருந்து வருகிறது.

நம் நாட்டு நிலை அப்படி இல்லை. (இங்குப் பிறவியிலேயே பேதாபேதம் கற்பிக்கப்பட்டு, மக்கள் பல சாதிகளாகப் பிரிந்து கிடக்கிறார்கள்.)



-தந்தை பெரியார்

வேலூரில் கழக முப்பெரும் விழா!

முதல்வர் மு.க.ஸ்டாலினுக்கு சிறப்புமிக்க வரவேற்பு!

மாநகரச் செயலாளர் ப.கார்த்திகேயன் எம்.எல்.ஏ. வேண்டுகோள்!

வேலூர், செப். 17-
கழகத் தலைவர் - தமிழ்நாடு முதலமைச்சர் தளபதி அவர்களின் வருகையை முன்னிட்டு வேலூர் மாநகரச் கழகச் செயலாளர் ப.கார்த்திகேயன் எம்.எல்.ஏ. விடுத்துள்ள அறிக்கை வருமாறு:-

வேலூர் மாவட்டம் பள்ளிகொண்டா சுந்தரேரி அருகே நடைபெற உள்ள முத்தமிழறிஞர் கலைஞர் அவர்களின் நூற்றாண்டு

விழா, தி.மு.க. பவளவிழா, கழக முப்பெரும் விழாவில் பங்கேற்க கழக தலைவர் தமிழ்நாடு முதலமைச்சர் தளபதி அவர்கள் இன்று (17.09.2023) வருகை புரிய உள்ளார்கள்.

இந்நிகழ்ச்சியில் வேலூர் மாநகரச் கழகம் சார்பாக மாநகர கழக நிர்வாகிகள், மாநில நிர்வாகிகள், பொதுக்குழு உறுப்பினர்கள், பகுதி கழக செயலாளர், பகுதி கழக நிர்வாகிகள்,

வட்டக் கழக செயலாளர்கள், வட்டக் கழக நிர்வாகிகள், மாவட்டப் பிரதிநிதிகள், அணிகளின் அமைப்பாளர்கள், துணை அமைப்பாளர்கள், கழக முன்னோடிகள், பொதுமக்கள் என அனைவரும் திரளாக கலந்து கொண்டு நிகழ்ச்சியை சிறப்பிக்குமாறு கேட்டுக்கொள்கிறேன்.

இவ்வாறு அவர் அறிக்கையில் தெரிவித்துள்ளார்.